

Sauni mo le Omicron

E i ai ni faatinoga e mafai ona e faia mo le saunia o oe ma lou aiga pe a taunuu mai le Omicron i totonu o ō tatou komiuniti.

O le lava tapena o lona uiga o le faia lea o faatalanoaga, faia o fesoota'iga ma isi, ma le silafia o le mea e tatau ona fai.

Afai ua faamaonia lou aafia i le KOVITI-19, e moomia lou nofo i le fale ma aua ne'i i ai ni fesoota'iga ma isi tagata, e aofia ai lou aiga. O au fuafuaga ma tapenaga e te faia, e ono aofia ai mea nei:

- **O ai e mafai ona fesoasoani ia te oe e ala i le auina atu o au faatauga ma mea moomia?** Ia su'e se tagata e mafai ona fesoasoani atu.
- **E i ai se tagata i lou fale e moomia se fesoasoani faaopoopo?** Ia fai ni fuafuaga mo tagata tausisi ma'i i totonu o lou maota, faapea foi ma le vaaia o fanau e matua ua le toe nonofo faatasi.
- **E faapefea ona faaauau pea lau galuega poo le aoga?** Talanoa i lau pule o le galuega poo le aoga mo fuafuaga o le galue ma le aoga mai mai le fale.
- la faailoa atu i tagata le tulaga faanofosea o loo e i ai - e te ono moomia ona tusia ni pepa faailoa e faapipii i le faitotoa pito i luma, ma lau QR code mo i latou o loo auina atu ni kiliva ia te oe.
- **Ae faapefea pe afai ua e gasegase tele ma moomia le agai atu i le falema'i?** Tusi i lalo se lisi o faatonuga mo lou aiga e pei o le vaaia o ni fagafao, laau, ma le totogiina o pili e faatino e seisi tagata.

Atonu e te mana’o e tapena se tama’i pusa i le fale, e tuu uma i ai talavai, meaa, ma se lisi o faamatalaga o lou aiga. E aofia ai faamatalaga e pei o igoa, tausaga, numera NHI, tulaga tau gasegase, o mea moomia ma talavai e masani ona inuina e tagata ta’ito’atasi. O le a fesoasoani lea i le afaigaluega mo le silafia poo ai o i totonu o le aiga.

Atonu foi e t̄ua le faamau o numera mo faalavelave faafuase’i e pei o lau foma’i, fesoata’iga i taimi fafo atu o taimi faigaluega, ma ofisa lagolago. Ia e silafia ma faailoa atu i lou aiga au fuafuaga, ina ia latou silafia uma pe faapefea ona fesoasoani le tasi i le isi, ma iloa poo ai e faafesoata’i pe afai ua ma’i se isi ma moomia ona faanofoesea.

Ua tatou i ai uma faatasi i lenei mea. Tumau i le saogalemū, ma fesoata’i pea, ma una’ia i latou e te alofa i ai, e tapena fo’i ni a latou fuafuaga.